



basic education

Department:
Basic Education
REPUBLIC OF SOUTH AFRICA

SENIOR CERTIFICATE EXAMINATIONS/ NATIONAL SENIOR CERTIFICATE EXAMINATIONS

SISWATI LULWIMI LWASEKHAYA (HL)

LIPHEPHA LESITSATFU (P3)

2023

TICONDZISO TEKUMAKA

EMAMAKI: 100

Leticondziso Tekumaka tinemakhasi la-11.

SIGABA A: INDZABA**UMBUTO 1: KUBHALWA KWENDZABA (340–390 emagama) (50 emamaki)**

CAPHELA: Kuyo yonkhe imibhalo cikelela linani lemagama lelimisiwe. Indzaba lephatselene nesitfombe ayinikwe sihloko.

1.1 *Shangatsi lawo malanga angengeteka***LOKUBALULEKILE:**

- Umhlolwa kulindzeleke kutsi abhale indzaba ngesikhatsi lesihambisana nendzaba yakhe.
- Umhlolwa kulindzeleke kutsi abhale ngesehlakalo lesihle nobe lesibi lesamenta afise kutsi emalanga angeteke.
- Indzaba kungenteka ilandzise /ichaze/ivete limuva lembhali.
- Umhlolwa akacikelele kusetjentiswa kwerejista lefanele, kukhetfwa kwemagama, kwakhiwa kwemisho, kubhalwa kwetindzima, tiphumuti nelupelomagama.

[50]1.2 *Yehheni bo! Lwaphela lusha.***LOKUBALULEKILE:**

- Umhlolwa kulindzeleke kutsi abhale ngaloko lokucedza lusha nobe tintfo letenta kutsi lusha lushabalale, lokungenteka ngulendlela lolutiphatsa ngayo.
- Indzaba kungenteka ichaze /ilandzise/ivete limuva lembhali.
- Umhlolwa akacikelele kusetjentiswa kwerejista lefanele, kukhetfwa kwemagama, kwakhiwa kwemisho, kubhalwa kwetindzima, tiphumuti nelupelomagama.

[50]1.3 *Kubeketela kwangisita.***LOKUBALULEKILE:**

- Umhlolwa kulindzeleke kutsi abhale ngetigameko letimatima lahangabetane nato emphilweni letimente wabeketela wate wasitakala.
- Indzaba kungenteka ivete limuva lembhali /ilandzise/ichaze.
- Umhlolwa akacikelele kusetjentiswa kwerejista lefanele, kukhetfwa kwemagama, kwakhiwa kwemisho, kubhalwa kwetindzima, tiphumuti nelupelomagama.

[50]

1.4 *Yimali-ke leyo!***LOKUBALULEKILE:**

- Umhloolwa angabhala ngaloko lokwentiswa yimali nobe imisebenti leyentiwa yimali lokungenteka kutsi leyo misebenti mihle nobe mibi.
- Indzaba kungenteka ibe nhlangothimbili/ichaze/ilandzise.
- Umhloolwa akacikelele kusetjentiswa kwerejista lefanele, kukhetfwa kwemagama, kwakhiwa kwemisho, kubhalwa kwetindzima, tiphumuti nelupelomagama.

[50]1.5 *Labanye bantfu bahlupheka ngobe bayavilapha.***LOKUBALULEKILE:**

- Umhloolwa angabhala ngekuvumelana nembono nobe awuphikise.
- Akavete tizatfu letimenta kutsi avume kutsi labanye bantfu bahlupheka ngobe bayavilapha nobe abhale kutsi abavilaphi bahlushekiswa nguletinye timo.
- Indzaba kungenteka ibe hlangothilunye/nhlangothimbili/ichaze/ilandzise.
- Umhloolwa akacikelele kusetjentiswa kwerejista lefanele, kukhetfwa kwemagama, kwakhiwa kwemisho, kubhalwa kwetindzima, tiphumuti nelupelomagama.

[50]

- 1.6– 1.8 Tonkhe tindzaba letiphatselene netitfombe tingatsatsa nobe nguluphi luhlobo lwenzaba: indzaba lelandzisako, lechazako, lehlangothilunye, lenhlangothimbili, naleveta limuva lembhali.

LOKUBALULEKILE:

- Umhloolwa kulindzeleke kutsi avete emaphuzu lavakalako lahambelana nesitfombe, angagudluki kuso.
- Umhloolwa akacikelele kusetjentiswa kwerejista lefanele, kukhetfwa kwemagama, kwakhiwa kwemisho, kubhalwa kwetindzima, tiphumuti nelupelomagama.

[50]**CAPHELA: KWABIWA KWEMAMAKI: (BONA IRUBHRIKI)****SAMBA SESIGABA A: 50**

SIGABA B: EMATHEKSTHI EMIBHALOMBIKO**UMBUTO 2: IMIBHALOMBIKO (100–120 emagama itheksthi ngayinye)
(50 emamaki)****2.1 INCWADZI YEBUHLOBO****SAKHIWO:****Incwadzi yebuhlobo ayifake loku lokulandzelako:**

- Singeniso, umtimba nesiphetho.
- Likheli linye leliphelile lelingakafakwa timphawu tekubhala nekufundza lelisesandleni sekudla.
- Likheli liba nelusuku, inyanga ibhalwe ngeSiswati (Sib.5 Inhlaba 2023)
- Kweciwa umugca embikwesibingelelo.
- Sibingelelo sencwadzi. (Sibingelelo kufanele sivete buhlobo lobukhona emkhatsini walobhalako nalobhalelwako. Sib. Mnaketfu/ Majawonkhe)
- Kweciwa umugca ngembikwesingeniso.
- Singeniso lesetfula loku lekutawucocwa ngako.
- Kweciwa umugca emva kwaleyo naleyo ndzima.
- Tindzima letinemicondvo lebumbene.
- Kweciwa umugca ngembikwesiphetho.
- Siphetho lesisonga loku lebekucocwa ngako emtimbeni wencwadzi.
- Kweciwa umugca ngembikwekuvalelisa.
- Kuvalelisa lokuhambelana nesibingelelo. (Sivaleliso kufanele sivete buhlobo lobukhona emkhatsini walobhalako nalobhalelwako. Sib. Ngimi dzadzewenu/umnakenu)
- Sibongo asifakwa.

LOKUBALULEKILE:

- Umhlolwa akacikelele kusetjentiswa kwerejista lefanele, kukhethwa kwemagama, kwakhiwa kwemisho, kubhalwa kwetindzima, tiphumuti nelupelomagama.
- Incwadzi ayatise umnakabomhlolwa kutsi angasakhatsateki ngekumnika imali yekufundza ngobe sicelo sakhe semfundzate sesemukelekile.

CAPHELA: KWABIWA KWEMAMAKI: (BONA IRUBHRIKI)**[25]****2.2 I-ATHIKILI YELIPHEPHANDZABA****SAKHIWO:****I-athikili ayifake loku lokulandzelako:**

- Singeniso, umtimba nesiphetho.
- Sihloko se-athikili (Tifiso tebantfu labasha kulomnyaka.)
- Lusuku lebhalwe ngalo.
- Ligama lembhali wayo.
- Ligama leliphephandzaba leya kulo. (Bhoboka Silalele)
- Lokucuketfwe. (Tifiso tebantfu labasha kulomnyaka.)

- Kubhalwa ngetindzima/ngemaphuzu/gemakholomu.
- Kusetjentiswa emafonti lahlukahlukene.
- Tincomo.

LOKUBALULEKILE:

- Umhlolwa akacikelele kusetjentiswa kwerejista lefanele, kukhetfwa kwemagama, kwakhiwa kwemisho, kubhalwa kwetindzima, tiphumuti nelupelomagama.
- Caphela kutsi i-athikili iphatselene netifiso tekuvulela bantfu labasha umsebenti kulomnyaka.

CAPHELA: KWABIWA KWEMAMAKI: (BONA IRUBHRIKI)

[25]

2.3 UMLANDVOMUFI

SAKHIWO:

Umlandvomufi awufake loku lokulandzelako:

- Singeniso, umtimba nesiphetho.
- Uhleleke ngekulandzelana kwemphilo yakhe.
- Sihloko, siba nemagama emufi laphelile nesibongo sakhe, Sib. Umlandvomufi wa
- Ligama nesibongo semufi.
- Lusuku latelwe ngalo nendzawo latalelwe kuyo (Hhayi sibhedlela).
- Batali bakhe, labaphilako nalesebashona.
- Imfundvo yemabanga laphasi nalasetulu.
- Imfundvo lephakeme.
- Temisebenti.
- Tikhundla labetibambile.
- Tasekuhlaleni.
- Ligalelo lalifake emmangweni (Nangabe likhona).
- Indlela lashone ngayo.
- Lusuku lashone ngalo.
- Labashiya emhlabeni.
- Kumvalelisa. (Sib. Lala ngekuthula/Tinanatelo temufi njll.)

LOKUBALULEKILE:

- Umhlolwa akacikelele kusetjentiswa kwerejista lefanele, kukhetfwa kwemagama, kwakhiwa kwemisho, kubhalwa kwetindzima, tiphumuti nelupelomagama.
- Umlandvomufi awukhulume ngamzala wemhlolwa losebenta emayini lotfolakale ashona engotini yemoto.
- Akukakuvunyelwa kutsi uma kubhalwa umlandvomufi atikhulumele ngobe usuke asashonile.

CAPHELA: KWABIWA KWEMAMAKI: (BONA IRUBHRIKI)

[25]

2.4 LUHLELO NEMAMINITHI EMHLANGANO

SAKHIWO:

LUHLELO:

- Kulindzeleke kutsi umhlolwa abhale loluhlelo lanikwe lona, kusukela esihlokwani bese ugqwalisa tikhala ngetihlokwana letihambisana nembuto ngembikwekubhala emaminithi.
- Loluhlelo aluhambisane nemaminithi emhlangano.

EMAMINITHI

- Ahambisana neluhlelo futsi asuselwa kulo.
- Tihlokwana letiseluhlelweni tibuye tivele futsi tilandzelane njengobe tinjalo emaminithini.
- Tincumo letitsetfwe emhlanganweni.
- Kuvalwa kwemhlangano.
- Kusayina kwalobhala nelusuku lasayine ngalo.

LOKUBALULEKILE:

- Umhlolwa akacikelele kusetjentiswa kwerejista lefanele, kukhetfwa kwemagama, kwakhiwa kwemisho, kubhalwa kwetindzima, tiphumuti nelupelomagama.
- Umhlolwa akaphindze abhale luhlelo lwemhlangano lanikwe lona abuye agqwalise netikhala.
- Luhlelo lwemhlangano nemaminithi akuvete indlela lekufanele bashayeli batiphatse ngayo uma batfutsa sive.

CAPHELA: KWABIWA KWEMAMAKI: (BONA IRUBHRIKI)

[25]

2.5 INCWADZI YEMTSETFO

SAKHIWO:

Incwadzi yemtsetfo ayifake loku lokulandzelako:

- Singeniso, umtimba nesiphetfo.
- Emakheli aba mabili langakafakwa timphawu tekubhala nekufundza. (Lalohlolwako liba sesandleni sekudla, lalobhalelwako libe sesandleni sesancele, ehlukaniswe ngumugca emkhatsini wawo.)
- Likheli lekucala liba nelusuku, inyanga ibhalwe ngeSiswati (5 Inhlaba 2023).
- Kweciwa umugca ngembikwelikheli lesibili.
- Likheli lesibili lifakwa sikhundla salobhalelwako. (Sib. Mphatsisikolo.)
- Kweciwa umugca ngembikwesibingelelo.
- Sibingelelo sencwadzi sihlelekile. (Sibingelelo kufanele sivete bulili balobhalelwako. Sib. Mnumzane/Nkhosatane)
- Kweciwa umugca ngemva kwekubingelela.
- Sihloko sendzaba lekutawukhulunywa ngaso.
- Sihloko siba sesandleni sesancele, sibhalwe ngetinhlavu letinkhulu. Nakusetjentiswe tindhavvu letincane, sihloko asidvvetjelwe.

- Kweciwa umugca emva kwesihloko.
- Singeniso lesetfula loko lokutawucocwa ngako ngelulwimi loluhlelekile.
- Kweciwa umugca emva kwaleyo naleyo ndzima.
- Tindzima letinemicondvo lebumbene.
- Kweciwa umugca ngembikwesiphetfo.
- Siphetho lesisonga loko lebekucocwa ngako emtimbeni wencwadzi.
- Kweciwa umugca ngembikwekuvalelisa.
- Kuvalelisa lokutifobako lokuhambelana nesibingelelo. (Sib. Ngimi lotifobako)
- Sibongo siyafakwa.

LOKUBALULEKILE:

- Umhlolwa akacikelele kusetjentiswa kwerejista lefanele, kukhetfwa kwemagama, kwakhiwa kwemisho, kubhalwa kwetindzima, tiphumuti nelupelomagama.
- Incwadzi yemhlolwa ayicele lucolo kumphatsisikolo ngesento lesibi sekungena netidzakamiva esikolweni.

CAPHELA: KWABIWA KWEMAMAKI: (BONA IRUBHRIKI)**[25]**

2.6

INKHULUMISWANO**SAKHIWO:****Inkhulumiswano ayifake loku lokulandzelako:**

- Inesingeniso, umtimba nesiphetho.
- Singeniso sisendlalelo saloko lokutawenteka, indzawo lapho kwenteka khona, lababandzakanyekako kulenkhulumiswano naloko labatawukhulumisana ngako.
- Esikhatsini lesinyenti akuvuselwana nivele ningene endzabeni.
- Umtimba wakhiwa yinkhulumo lapho icala khona, itfutfuke ize ifike esicongweni sayo.
- Kubhalwa emagama alabakhulumako abe ngasesandleni sesancele bese kufakwa ikholoni emva kwawo, bokhulunyiwe abafakwa.
- Lokwentekako kubhalwa etibiyelweni.
- Kusetjentiswa inkhulumongco.

LOKUBALULEKILE:

- Umhlolwa akacikelele kusetjentiswa kwerejista lefanele, kukhetfwa kwemagama, kwakhiwa kwemisho, kubhalwa kwetindzima, tiphumuti nelupelomagama.
- Akube ngumhlolwa namakhelwane wakhe labakhulumako.
- Akukhulunywe ngemacembe nemangoza lawiswa tihlahla takamakhelwane ekhabomhlolwa.

CAPHELA: KWABIWA KWEMAMAKI: (BONA IRUBRIKI)**[25]**

SAMBA SESIGABA B: 50
SAMBA SAKO KONKHE: 100

CAPHELA:

- Sebentisa irubhriki njalo nawumaka indzaba (Liphepha le-3, SIGABA A).
- Emamaki lasukela ku-0–50 ehlukaniwe ngemazinga lasihlanu-(5) etinchazelo temakhono, (Emalengiso, Licophelo lelisetulu, Lokwenetisako, Lokusilele naLokungaphumelelisi).
- Kuletimphawu taLokucuketfwe, Lulwimi neSitayela, letinchazelo temakhono letisihlanu tehlukaniwe ngekwelizinga lelisetulu ngalokubabatekako nelizinga lelisetulu ngalokungababateki, ngekweluhluka kwemamaki netinchazelo temakhono.
- Sakhiwo sona asitsintseki ngalokwehlukaniwa kwelizinga lelisetulu ngalokubabatekako nelinelizinga lelisetulu ngalokungababateki.

IRUBHRIKI YEKUHLOLA INDZABA YELULWIMI LWASEKHAYA [50 EMAMAKI]

Timphawu		Emalengiso	Licophelo lelisetulu	Lokwenetisako	Lokusilele	Lokungaphumelelisi
LOKUCUKETFWE NEKUHLELA (Imphendvulo nemibono) Kuhleleka kwemibono nakulungiselelwa kubhala Kucikelelwa kwenhloso, tetsamelilwati nesimongcondvo. 30 EMAMAKI	lelisetulu	28–30 -Imphendvulo lengemalengiso lababateka ngetulu kwalokulindzelekile. -Imibono ivutsiwe, inekuhlakanipha lokukhombisa kucabanga lokujulile. -Kuhleleka kungemalengiso lababatekako, kubumbene nesingeniso, umtimba kanye nesiphetho.	22–24 -Imphendvulo lesecophelweni lelisetulu ngalokubabatekako. -Imibono ivutsiwe, iyahaha ihambisana nesihloko ngalokuphelele. -Kuhleleka kusecophelweni lelisetulu kakhulu, lokubumbene nesingeniso, umtimba nesiphetho.	16–18 -Imphendvulo leyenetisako. -Imibono ibumbene futsi ikholweka ngalokwenetisako. -Kuhleleka kubumbene nesingeniso, umtimba nesiphetho ngalokwenetisako.	10–12 -Imphendvulo lengakabumbani. -Imibono ayikacaci kantsi futsi akusiyo yekuticambela. -Buncane bufakazi bekuhleleka nekubumbana.	4–6 -Yonkhe imphendvulo iyanhlanhlatsa. -Imibono ihlangahlangene futsi iyadidana, ayikacondzi ngco. -Kunekuphindzaphindza lokungevakali. -Akukho kuhleleka nekubumbana.
	Lizinga ngalokungababateki	25–27 -Imphendvulo lengemalengiso kodvwa ingenato timphawu tekubabateka. -Imibono ivutsiwe futsi ihlakaniphile. -Kuhleleka lokungemalengiso, kubumbene nesingeniso, umtimba nesiphetho.	19–21 -Imphendvulo lesecophelweni lelisetulu. -Imibono iyahaha, ihambisana nesihloko. -Kuhleleka lokusecophelweni lelisetulu lokubumbene nesingeniso, umtimba nesiphetho.	13–15 -Imphendvulo leyenetisako kodvwa kukhona lokungevakali kahle. -Imibono ibumbene, iyakholweka. -Kukhona kuhleleka lokutsite kanye nekubumbana nesingeniso, umtimba nesiphetho.	7–9 -Imphendvulo legcwele kunhlanhlatsa. -Imibono ayihlangani, iyadidana. -Abukho bufakazi bekuhleleka nekubumbana.	0–3 -Awukho namncane umzamo wekuphendvula ngesihloko. -Yonkhe imphendvulo iyanhlanhlatsa, ayemukeleki. -Akuvakali, kuhlanguhlangene.

IRUBHRIKI YEKUHLOLA INDZABA YELULWIMI LWASEKHAYA [50 EMAMAKI] (iyachubeka)

Timphawu		Emalengiso	Licophelo lelisetulu	Lokwenetisako	Lokusilele	Lokungaphumelelisi
LULWIMI, SITAYELA NEKUHLUNGWA KWEMAPHUTSA Kuhambelana kwemoya irejista, sitayela, silulumagama nenhloso nesimongcondvo Kusetjentiswa kwelulwimi, timphawu tekufundza nekubhala, luhlelo, sipelengi (lupelomagama) 15 EMAMAKI	Lizinga lelisetulu ngalokubabatekako	14–15 -Umoya, irejista, sitayela nesilulumagama kuhambelana nenhloso, tetsamelilwati nesimongcondvo ngemalengiso lababatekako. -Lulwimi lolunekutetsemba, lolugculisako nalolunemba ngemalengiso lababatekako. -Emasu ebugagu belulwimi asetjentiswe ngemphumelelo lenkhulu kuveta umoya nekuheha kwemphendvulo. -Esikhatsini lesinyenti kakhulu emaphutsa eluhlelo nesipelengi kute. -Kunekuticambela lokungemalengiso lasetulu kakhulu.	11–12 -Umoya, irejista, sitayela nesilulumagama kuhambelana nenhloso, tetsamelilwati nesimongcondvo ngelicophelo lelisetulu. -Lulwimi lusecophelweni lelisetulu kantsi nemoza uyemukeleka emphendvulweni yonkhe. -Emaphutsa eluhlelo nesipelengi akasimanyenti. -Kuticambela lokusecophelweni lelisetulu.	8–9 -Umoya, irejista, sitayela nesilulumagama kuhambelana nenhloso, tetsamelilwati nesimongcondvo ngalokwenetisako. -Lulwimi lusetjentiswe ngalokwenetisako kwetfula lokushiwo embhalweni. -Umoya uyenetisa. -Emasu ebugagu belulwimi asetjentisiwe kunotsisa lokucuketfwe.	5–6 -Umoya, irejista, sitayela nesilulumagama akuhambelani nenhloso, tetsamelilwati nesimongcondvo. -Kusetjentiswa kwelulwimi kusacatfuta. -Umoya nekukhetseka kwemagama akwemukeleki. -Silulumagama sincane kakhulu.	0–3 -Lulwimi aluvakali. -Umoya, irejista, sitayela nesilulumagama akuhambelani nakancane nenhloso, tetsamelilwati nesimongcondvo. -Silulumagama sincane ngendlela yekutsi lokubhaliwe akungalandzeleki.
		Lizinga lelisetulu ngalokungababateki	13 -Lulwimi lusetjentiswe ngemalengiso nangalokuveta umoya lokhutsatako ngemphumelelo. -Esikhatsini lesinyenti emaphutsa eluhlelo nesipelengi awakho. -Kuticambela kungemalengiso.	10 -Lulwimi lusetjentiswe ngemphumelelo lesecepheweni lelisetulu. -Umoya uyemukeleka futsi uneligalelo lelemukelekile. -Emaphutsa eluhlelo nesipelengi ambalwa. -Icambeke kahle.	7 -Lulwimi lusetjentiswe ngalokwenetisako kodvwa ngalokungafani embhalweni wonkhe. -Imvamisa umoya wemukelekile, emasu ebugagu belulwimi asetjentiswe kancane.	4 -Lulwimi lusetjentiswe ngalokungenetisi. -Kusetjentiswa kwetinhlobo letehlukene temisho kuncane/kute. -Silulumagama sincane kakhulu.

IRUBHRIKI YEKUHLOLA INDZABA YELULWIMI LWASEKHAYA [50 EMAMAKI] (iyachubeka)

Timpawu	Emalengiso	Licophelo lelisetulu	Lokwenetisako	Lokusilele	Lokungaphumelelisi
SAKHIWO	5	4	3	2	0–1
Timpawu tetheksthi Kutfufukiswa kwetindzima nekwakhiwa kwemisho.	-Sihloko sifufukiswe ngemalengiso. -Imininingwane yetfulwe ngemalengiso. -Imisho, netindzima kwakheke ngemalengiso lababatekako.	-Imininingwane itfufukiswe ngalokuhlelekile. -Kunekubumbana. -Imisho, netindzima kuhlelekile futsi kutinhlobonhlobo.	-Imininingwane ihambisana nesihloko. -Imisho netindzima kwakheke kahle. Indzaba iyevakala.	-Lamanye emaphuzu emukelekile. -Imisho netindzima kunemaphutsa. -Indzaba iyevakala noko.	-Emaphuzu ladzingekele asilele. -Imisho netindzima kunemaphutsa. -Indzaba ayinamcondvo.
5 EMAMAKI					

SIGABA B: EMATHEKSTHI EMIBHALOMBIKO LEMIDZE (25)**IRUBHRIKI YEKUHLOLA ITHEKSTHI YEMBHALOMBIKO LOMUDZE WELULWIMI LWASEKHAYA [25 EMAMAKI]**

Timpawu	Emalengiso	Licophelo lelisetulu	Lokwenetisako	Lokusilele	Lokungaphumelelisi
LOKUCUKETFWE, KUHLELA NESAKHIWO Imphendvulo nemibono Kuhleleka kwemibono nakulungiselelwa kubhala Inhloso, tetsamelilwati, timpawu/timiso, nesimongcondvo. 15 EMAMAKI	13–15 -Imphendvulo lengemalengiso lababatekako. -Imibono ivutsiwe, inekuhlakanipha lokukhombisa kucabanga lokujulile. -Lwati lolungemalengiso lwetimpawu teluhlobo lwetheksthi lebhawako. -Umbhalo ucondze ngco. -Lokucuketfwe kunemibono lebumbene ngemalengiso. -Yonkhe imininingwane icaciswe ngemalengiso kantsi futsi yesekela sihloko. -Sakhiwo lesifanele lesingemalengiso nalesingenamaphutsa.	10–12 -Imphendvulo lesecephelweni lelisetulu lekhombisa lwati lolusecephelweni lelisetulu lweluhlobo lwetheksthi lebhawako. -Umbhalo ucondze ngco awutsemeleti. -Lokucuketfwe kunemibono lebumbene ngelicophelo lelisetulu. -Imininingwane yetfulwe ngelicophelo lelisetulu kantsi yonkhe yesekela sihloko. -Sakhiwo lesemukelekako lesinemaphutsa langasho lutfo.	7–9 -Imphendvulo leyenetisako lekhombisa lwati lweluhlobo lwetheksthi lebhawako. -Umbhalo awukacondzi ngco ngalokuphelele unekutsemeleta lokutsite. -Emaphuzu alokucuketfwe abumbene ngalokwenetisako. -Leminye imininingwane iyasesekela sihloko. -Sakhiwo siyenetisa kodvwa sinemaphutsa latsite.	4–6 -Imphendvulo lecatfutako lekhombisa lwati loluncane lweluhlobo lwetheksthi lebhawako. -Umbhalo unekutsemeleta lokunyenti. -Kubumbana kwemaphuzu alokucuketfwe kuncane kakhulu. -Imbalwa imininingwane leyesekela sihloko. -Imitsetfo netimiso letibalulekile tesakhiwo setheksthi atikalanzelwa ngalokufanele. -Kunyenti lokubalulekile lokusilele.	0–3 -Imphendvulo ayikhombisi nakancane kuba nelwati lwetimpawu teluhlobo lwetheksthi lebhawako. -Inshokutsi iyanhlanhlatsa, igcwele kutsemeleta lokunyenti. -Emaphuzu alokucuketfwe akakabumbani nakancane. -Imbalwa kakhulu imininingwane leyesekela sihloko. -Imitsetfo netimiso tesakhiwo setheksthi letibalulekile atikalanzelwa nakancane.
LULWIMI, SITAYELA NEKUHLUNGWA KWEMAPHUTSA Umoya, irejista, sitayela, inhloso, tetsamelilwati nesimongcondvo. Timiso nekusetjentiswa kwelulwimi Kukhetseka kwemagama Timpawu tekufundza nekubhala nesipelingi. 10 EMAMAKI	9–10 -Umoya, irejista, sitayela nesilulumagama kuhambelana ngemalengiso nenhloso tetsamelilwati nesimongcondvo. -Luhlelo alunamaphutsa kantsi futsi icambeke kahle. -Esikhatsini lesinyenti akunamaphutsa.	7–8 -Umoya, irejista, sitayela nesilulumagama kuhambelana nenhloso tetsamelilwati nesimongcondvo ngelicophelo lelisetulu. -Luhlelo luvame kungabi nemaphutsa kantsi futsi umbhalo ucambeke ngelicophelo lelisetulu. -Silulumagama sisecophelweni lelisetulu. -Emaphutsa ambalwa kakhulu.	5–6 -Umoya, irejista, sitayela nesilulumagama kuhambelana nenhloso tetsamelilwati nesimongcondvo ngalokwenetisako. -Kunemaphutsa latsite eluhlelo. -Silulumagama lesenetisako. -Emaphutsa akayiphazamisi inshokutsi.	3–4 -Umoya, irejista, sitayela nesilulumagama akuhambelani kahle nenhloso tetsamelilwati nesimongcondvo. -Kunemaphutsa lamanyenti eluhlelo. -Silulumagama sincane kakhulu. -Inshokutsi iyaphazamiseka.	0–2 -Umoya, irejista, sitayela nesilulumagama akuhambelani nakancane nenhloso tetsamelilwati nesimongcondvo. -Kugcwele emaphutsa lamanyenti ladidanako. -Silulumagama asihambisani nakancane nenhloso. -Inshokutsi ihlangahlangene kakhulu.